

F'din is-silta l-iżbalji huma kkoreġuti bl-**aħmar**.

### A. Peter

**Xhin** daħlet torqod bdiet taħsibha mod ieħor. Kif **nizzlet** rasha fuq l-imħadda ma **kinitx** ċerta daqs qabel li ma kien ġara xejn bejnha u bejn Peter li kellu jwegġa' **lill**-għarus. Għamlet ħilitha biex torqod, imma ma **setgħetx**. Qabdet ktieb minn fuq il-komodina – rumanz li kienet ilha li bdietu iżda li Peter qalilha li ma kienx tal-livell tagħha u **neħħielha** l-ġibda li tkompli taqrah – u bdiet tqalleb il-paġni. Qrat ftit iżda malajr **intebħet** li dak li taqra **tinsieh** mill-ewwel u reġgħet **qiegħdet** il-ktieb fuq il-komodina. Tfiet id-dawl biex **toqgħod** taħseb fid-dlam u kellha tistqarr magħha nnifisha li bejnha u bejn Peter kien hemm xi haġa **misterjuża**. Ma setgħetx tkun taf **x'inhi** u tqarrset meta ftakret li htija tagħha stess kellha tistenna sa nhar il-Ħamis biex, għandha mnejn, tibda tikxef xi ftit minn dan il-misteru.

Qagħdet taħseb fid-dlam u ġġib quddiem għajnejha lil Peter. Infirxet **tbissima** fuq wiċċha tarah jagħtiha dik il-ħarsa ta' bosta tifsiriet u hi tixxemmex fiha tħossha sultana tal-ġmiel. X'aktarx dan kien is-seħer ta' Peter: **kellu** l-ħila **jgegħelha** tħossha sultana sabiħa li ġġennen **lill**-irġiel warajha. L-għarus kien **iħobbha**, ma **kellhiex** dubju, iżda ma kellux din il-ħila. Hi kienet tħobbu wkoll iżda xorta ma kinitx tħoss dak li tħoss meta tkun **ma'** Peter. Għandha mnejn hasbet, għaliex ma' Peter kienet biss ħbieb. Qatt ma qorbu lejn xulxin u għalhekk bilfors jibqgħu **msaħħrin** b'xulxin. Iva, dik hi l-kelma. Issa kienet ċerta li Peter issaħħar warajha tassew – dik iċ-ċempila kienet il-prova – **bħalma** kienet ... miġbuda lejha hi. Igri jasal il-Ħamis kien l-aħħar kliem li ssawwar fuq fommha qabel ma marret għajnya **biha** u raqdet fil-fond. L-iljieli ta' wara **batiet** biex raqdet u kull darba li tkun se torqod, kien hemm Peter quddiemha u mhux l-għarus li tant kienet tħobb u kellha d-dinja bih.

Il-Ħamis wasal. Telqet mix-xogħol bil-**għaġla**. Kif waslet id-dar kiolet malajr, straħet kemm kemm u nħaslet. Ma riditx tistqarr magħha nnifisha iżda kellha **seba'** mitt sena tilbes biex

toħroġ. Minkejja l-għaġla kollha **ndilket** bl-aqwa fwieħa li kellha, bil-mod, u ftakret fir-ritwal li kienet issegwi għall-ewwel li bdiet toħroġ **mal-**għarus.

Fejn is-soltu Peter ġieli jġi tard, daqqa bi skuża u daqqa b'oħra, għad li mbagħad jintasab **bilqiegħda** hdejha u ma jaqlax għajnejh minn fuqha, illum kien hemm qabilha, **jistennieha**. Illum ħarstu **wkoll** żammha **mitfugħa** band'oħra, saħansitra fuq l-għalliem li kien qalilha kemm ma jifilħux, u qagħad jisma' l-liġijiet tal-ekonomija, **għall-inqas** mill-qoxra **'l barra**. Dawn l-irġiel kollha xorta, ħasbet, għandhom ħila tal-għaġeb jaħbu dak li jkunu **qegħdin** iħossu.

Xħin fl-aħħar l-arloġġ kellu ħniena minnha u l-lezzjoni waslet **fi** tmiemha, **għaġġlet** aktar mis-soltu biex toħroġ qablu u tmur tiltaqa' miegħu hdejn il-karozza pparkjata fi triq dejqa fejn ma tagħtix fil-għajn. Laħaqha ftit wara, daħlu fil-karozza u telqu. Flok ġibed lejn in-naħa tas-soltu, Peter qabad triq oħra. Hi ma qaltlu xejn. Setgħet **tobsor** li la kellu xi ħaġa x'jgħidilha ma kienx jagħmel bħal dari. Baqgħet siekta fid-dalma, tħarislu minn taħt, b'xoffitha **kemxejn** imdendla, tarah goff iżda ħiemed, isuq donnu **mhu** se jieqaf qatt. Fl-aħħar waslu f'post **'il** bogħod mill-ħamba tal-belt u Peter waqqaf il-karozza **mal-**bankina. Ħarset madwarha fin-nofs dalma ta' barra u ma setgħetx tilmaħ għajr ftit karożzi pparkjati 'l hawn u 'l hinn, **imbegħdin** minn xulxin kemm jistgħu kif jagħmlu l-klieb li moħħhom biss biex jibilgħu l-ikel ta' quddiemhom qabel **jehodhulhom** xi kelb ieħor.

“Hawn aħna”, qaltlu xħin is-skiet dejjaqha, “ma nixtieqx indum wisq”. Peter dam ma wieġeb. Donnu ma kienx jaf x'se jaqbad **jgħid**. Fl-aħħar ħa nifs qawwi 'l ġewwa, dawwar wiċċu lejha u fid-dlam semgħetu jgħid:

“Issa la qegħdin hawn, **noqogħdu** ftit ieħor, ili **nistenniek** tant!”

(Adattata minn “In-Naska” ta’ Frans Sammut)